

'IHE FAKAMAAU'ANGA POLISI

MAFAI HIA

NUKU'ALOFA

TR.190 & 191/2018

VAHA'A 'O ; **Kau Polisi/Nuku'alofa**

- Talatalaaki

MO : **Kaivai Heimuli/Kolomotu'a**

- Faka'iloa

Fakamaau: Tu'akalau

Talatalaaki: 'Ikai ha taha

Tu'utafaiva ma'ae Faka'iloa

### TU'UTU'UNI

#### **Puipuitu'a**

[1] Kuo tali tonuhia 'ae faka'iloa kihe hia koe faka'uli kona maumau ai kupu 26(1)(2)(b) Lao fakatonutonu fika 31/2010 moe faka'uli ta'etokanga 'o maumau ai 'ae kupu 25(1) Lao Fakatonutonu Fika 17/2012 pea kuo ui he 'aho ni pea kuo 'ikai ke hau ha fakafofonga meihe Kalauni he koe faka'iloa koe 'ofisa polisi. Kuo fokotu'u mai 'ehe fakafofonga 'ae faka'iloa Sifa Tu'utafaiva ke 'oange mu'a ha faingamalie ia ma'ae faka'iloa 'aki 'ae ngaahi 'uhinga ko'eni:-

i) koe hopo ko'eni na'e ui pea toloi mai 'e Fakamaau Tuita meihe 24/5/2018 ke fakamaau'l he 'aho ni 22 'Akosi,2018 pea koe fakafofonga meihe Kalauni ko Tupou Kafa. Koe femahino'aki 'ihe 'aho koia ka a'u mai kihe 'aho ni 'oku 'ikai maau mai 'ae talatalaaki pea 'e 'oange 'ae faingamalie ma'ae faka'iloa pea ka maau mai 'ae Talatalaaki kae 'ikai ke ha'u 'ae 'ae faka'iloa pea 'e lele fa'ahi taha pe hopo ni;

ii) 'Ihe 'aneafi 21 'Akosi,2018 taimi 4:56 efiafi na'e fetu'utaki ange 'a Tevita 'Aho ma'ae Kalauni kiate au pe 'oku ou maau ai pe ke fai 'ae hopo ni 'ihe 'aho ni pea na'aku fakahoko ange 'io pea ne fakahoko mai ko Kefu 'e 'aluange pea ko'eni 'oku 'ikai ke ha'u ha taha ia

recd 22/08/18

Koia 'oku ou fokotu'u atu ke oange 'ae faingamalie ia ma'ae faka'iloa pea ke tu'utu'uni 'ae feitu'una ke **HAO** 'ae faka'iloa 'ihe 'ongo tohi faka'ilo

### **Aofangatuku**

Makatu'unga 'ihe fokotu'u kuo 'omai 'ehe fakafofonga 'oe Faka'iloa pea pehe ki he mafai 'oe Fakamaau Polisi 'oku 'omai 'ihe kupu 22 Lao kihe Fakamaau'anga Polisi Vahe 11 kou tali 'ae fokotu'u meihe fakafofonga 'ae faka'iloa pea 'oku ou tu'utu'uni ai heni ke tamate'l 'ae hopo ni pea HAO 'ae faka'iloa

'Aho 22 'Akosi, 2018

